

Minn Fomm l-Anzjani

Ir-Randan Dari

RITA XERRI (anzjana mill-Qala)

tirakkonta fl-Intervista ma' **Josephine Cefai**

Fir-Randan, fl-Erbghat konna mmorru Ta' Pinu ghal xi l-4.00 a.m. fil-Paternoster. Ix-xarabank kienet tkun mimlija u anke kien hemm min kien imur bil-mixi. Konna mmorru l-knisja kull fil-ghaxija u ninvistaw il-Via Sagra u l-Hamis kien ikun hemm siegħa espost u darba f'xahar il-Hamis kienu jghidu llum siegħa solenni u kien johroġ il-qassis fuq il-ġinokjatur fuq l-artal jaqra u kien iċensur l-artal xi tliet darbiet. Konna nsumu r-Randan kollu, min kien jiflah. Fil-11.00 a.m. kienet iddoqq il-qanpiena biex dak il-hin tkun tista' tiekol. Certu nies kienu jiżnu l-hobż, u l-ikla kienet kważi tkun sardin u żebbuġ mingħajr żejt biex ma tinkisirx is-sawma. Avolja ma jkollokx 21 sena, ma kinux ihalluk tiekol biċċa hobż fit-triq. Fl-Erbgha tat-Tniebri fil-ghaxija, fil-Knisja kienu jagħmlu triangolu bix-xema' safra u kultant johroġ qassis jew abbati jitfi wahda u kienu jhabbtu xi haġa qisha injam. F'Hamis ix-Xirka jagħmlu prietka jtellghu l-Ecce homo fejnu. Konna ngħidu llum jagħmlu l-preċett il-qassisin, kienu jqaddsu quddiesa wahda, u l-qassisin kienu johorgu l-ispellizza jitqarbnu, u ahna konna nibdlu l-bullettin minn ahmar jagħtihulna iswed.

Fil-Ġimgha l-Kbira, ma kienx ikun hemm quddies. Il-qassis kien jagħmel qisha nofs il-quddiesa u jitqarben hu biss. Dawk il-ftit li ma kinux iridu jitilfu tqarbina kienu jmorru l-Katidral. Fil-ghodu kmieni kienu jagħmlu kurċifiss mimdud fis-sagrastija u konna nidhlu nagħtuh qima, ngħidu il-hames pjagi, u flok il-glorja konna ngħidu "Nadurawk O Ġesù u nberkuk", għax Kristu jkun miet. F'nofs in-nhar konna mmorru għal prietka ta' tliet siegħat u fil-ghaxija konna ngħidu "Halli mmorru noqogħdu ftit mad-Duluri". F'dawn il-ġranet, kienu jdoqqu ċ-ċuqlajta flok il-qniepen. Is-Sibt fil-ghodu, fit-8.00 a.m. kienet iddoqq il-Glorja u min ikollu tfal żgħar kien jipprova jgħallimhom jimxu.

Kien ikollna l-qassatat tal-ġobon, u ma konniex nieklu minnhom qabel ma jgħaddi Sibt il-Għid biex ma nniġsux ir-Randan.

